

26 ta' Jannar

SAN TIMOTJU U SAN TITU, ISQFIJET

Salmidija tas-Sibt tat-II ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Kristu huwa r-Ragħaj il-kbir: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Kristu huwa r-Ragħaj il-kbir: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qcaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Kristu huwa r-Ragħaj il-kbir: ejjew nadurawh.

Ejjew inqimuh u ninxtehtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Kristu huwa r-Ragħaj il-kbir: ejjew nadurawh.

"La twebbsux qalbkom bħal fMeriba,
bħal dakinhar fMassa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Kristu huwa r-Ragħaj il-kbir: ejjew nadurawh.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Kristu huwa r-Ragħaj il-kbir: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Kristu huwa r-Ragħaj il-kbir: ejjew nadurawh.

UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Il-ġieħ li nroddu nhar il-festa tagħhom
lis-sacerdoti, ha jkun ġieħ lil Kristu:
għax hu l-Qassis il-kbir u wiehed tagħna
quddiem il-Għoli.

Hu ta' 'l xi wħud b' missirijiet qaddisa
biex juru 'l-popli triq id-dawl u l-grazzja,
u biex bl-eżempji t-tajba u l-kelma tagħhom
jirgħuhom f'ismu.

Minkejja kull taħbit, b' fedeltà sħiħa,
ħabbew lil Sidhom, qdew 'il ħuthom kollha,
għax kellhom qalbhom soda fuq it-tama
ta' ġid is-sema.

Għalhekk xħin semgħu l-istedina ħelwa
wara x-xogħol iebes ta' dil-ħajja msejkna,
daħlu bil-ferħ jistrieħu w jiksbu s-saltna
li s-Sid hejjielhom.

Sultan tas-slaten, Alla l-ħaj ta' dejjem,
ilqa' t-tifhir mill-ħlejjaq kollha tiegħek;
titla' quddiemek għanja dejjem ġdida
ta' ferħ u glorja. Ammen.

SALMODIJA

Ant. 1: Il-Mulej waħdu jagħmel għegubijiet kbar: għal dejjem it-tjieba tiegħu.

Salm 135 (136)

I

Roddu ħajr lill-Mulej, għax hu tajjeb, *
għax għal dejjem it-tjieba tiegħu.
Roddu ħajr lil Alla fuq l-allat, *
għax għal dejjem it-tjieba tiegħu.
Roddu ħajr lis-Sid tas-sidien, *
għax għal dejjem it-tjieba tiegħu.

Hu waħdu jagħmel għegubijiet kbar, *
għax għal dejjem it-tjieba tiegħu.
Hu li għamel is-smewwiet bil-ħsieb, *
għax għal dejjem it-tjieba tiegħu.
Li firex l-art fuq l-ilmijiet, *
għax għal dejjem it-tjieba tiegħu.
Li għamel id-dawl il-kbar, *
għax għal dejjem it-tjieba tiegħu.
Għamel ix-xemx biex taħkem fuq il-jum, *
għax għal dejjem it-tjieba tiegħu.
Il-qamar u l-kwiekeb biex jaħkmu fuq il-lejl *
għax għal dejjem it-tjieba tiegħu.
Glorja.

Ant. 1: Il-Mulej waħdu jagħmel għegubijiet kbar: għal dejjem it-tjieba tiegħu.

Ant. 2: Hu ħareġ lil Izrael minn go nofs l-Egizzjani, b'id qawwija u bi driegħ mifrux.

II

Hu darab l-Egizzjani f'uliedhom il-kbar, *
għax għal dejjem it-tjieba tiegħu.
U ħareġ lil Izrael minn go nofshom, *
għax għal dejjem it-tjieba tiegħu.
Hariġhom b'id qawwija u bi driegħ merfugh, *
għax għal dejjem it-tjieba tiegħu.

Hu feraq fi tnejn il-Baħar tal-Qasab, *

ghax għal dejjem it-tjieba tiegħu.
U għadda lil Izrael minn ġo nofsu, *
ghax għal dejjem it-tjieba tiegħu.
Ġarraf il-Fargħun u l-eżerċtu tiegħu
fil-Baħar tal-Qasab, *
ghax għal dejjem it-tjieba tiegħu.
Glorja.

Ant. 2: Hu ħareġ lil Izrael minn ġo nofs l-Eġizzjani, b'id qawwija u bi driegħ mifruż.

Ant. 3: Roddu ħajr lil Alla tas-smewwiet; hu helisna mill-għedewwa tagħna.

III

Hu mexxa fid-deżert il-poplu tiegħu, *
ghax għal dejjem it-tjieba tiegħu.
U xejjen slaten qawwija, *
ghax għal dejjem it-tjieba tiegħu.
Qered slaten kbar, *
ghax għal dejjem it-tjieba tiegħu.
Qered lil Siħon, sultan ta' l-Amurrin, *
ghax għal dejjem it-tjieba tiegħu.
U 'l Ghog, sultan ta' Basan, *
ghax għal dejjem it-tjieba tiegħu.
U l-art tagħhom qassamha b'wirt, *
ghax għal dejjem it-tjieba tiegħu.
B'wirt lil Izrael, qaddej tiegħu, *
ghax għal dejjem it-tjieba tiegħu.

Meta konna magħkusin ftakar fina, *
ghax għal dejjem it-tjieba tiegħu.
U helisna mill-għedewwa tagħna, *
ghax għal dejjem it-tjieba tiegħu.
Lil kulhadd hu jagħti l-ikel, *
ghax għal dejjem it-tjieba tiegħu.

Roddu ħajr lil Alla tas-smewwiet, *
ghax għal dejjem it-tjieba tiegħu.
Glorja.

Ant. 3: Roddu ħajr lil Alla tas-smewwiet; hu helisna mill-għedewwa tagħna.

V/. Triqtek, Mulej, għarrafni.

R/. Il-mogħdijiet tiegħek għallimni.

LEZZJONI 1

Qari mill-Ktieb tad-Dewtoronomju

Dewt 16:1-17

Il-festi li għandhom jiġu ċċelebrati

F'dawk il-jiem, Mosè kellem il-poplu u qal:

“Ħares ix-xahar ta' Abib, u aghmel il-festa ta' l-Għid f'għieħ il-Mulej, Alla tiegħek, għax fix-xahar ta' Abib ħarġek il-Mulej Alla tiegħek mill-art ta' l-Egittu billejl. Oqtol u offri s-sagrificċju ta' l-Għid, nagħaġ u baqar, lill-Mulej, Alla tiegħek fil-post li għażel il-Mulej li jqiegħed ismu fih. Ma tikolx ħobż bil-ħmira miegħu; imma għal sebat ijiem tiekol ħobż azzmu, ħobż in-niket, għax bl-għaġla ħriġt mill-art ta' l-Egittu, biex tiftakar jum ħruġek mill-Egittu l-jiem kollha ta' ħajtek. Ma għandha tidher ebda ħmira fil-pajjiż kollu tiegħek għal sebat ijiem, u ma għandu jibqa' xejn għal filgħodu mill-laħam li tkun offrejnt b'sagrificċju fil-għaxija l-jum ta' qabel. Ma tista toffri s-sagrificċju ta' l-Għid f'ebda waħda mill-ibliet li sa jagħtik il-Mulej Alla tiegħek, jekk mhux fil-post li jahtar il-Mulej Alla tiegħek, biex iqiegħed ismu fih. Hemm toffri s-sagrificċju ta' l-Għid, fil-għaxija ma' nżul ix-xemx, fil-hin li int ħriġt mill-Egittu. Issajjru u tieklu, fil-post li jagħzel il-Mulej, Alla tiegħek. L-għada fil-għodu int tista' ddur u tmur fl-għarix, fit-tinda tiegħek. Għal sitt ijiem tiekol ħobż azzmu u fis-seba' jum ikollok laqgħa f'għieħ il-Mulej Alla tiegħek u ma tagħmel ebda xogħol.

Int tgħodd seba' ġimgħat: tibda tgħodd seba' ġimgħat minn meta tibda tmidd il-mingel għall-ħsad. U tagħmel il-festa tal-ġimgħat f'għieħ il-Mulej Alla tiegħek u toffri minn rajk kemm tista' tagħti idek skond ma jkun bierkek il-Mulej Alla tiegħek.

U tifraħ quddiem il-Mulej Alla tiegħek int u wliedek, subjien u bniet, l-ilsir u l-ilsira tiegħek, il-Levita li jkun fi bliet, il-barrani u l-iltim u l-armla li jkunu f'nofsok fil-post li jkun għażel il-Mulej biex iqiegħed ismu fih. U ftakar li lsir kont fl-Egittu u qis li tagħmel dawn il-liġijiet.

Tagħmel il-festa ta' l-għerejjex meta taħzen il-ġabra ta' l-andar u l-magħsar tiegħek. U fil-festa tiegħek tiffraħ int, uliedek, subjien u bniet, l-ilsir u l-ilsira tiegħek, il-Levita u l-barrani, l-iltim u l-armla, li jkun fi blietek. Għal sebat ijiem tagħmel il-festa f'ġieħ l-Mulej, Alla tiegħek fil-post li jkun għażel il-Mulej; għax il-Mulej, Alla tiegħek, ibierkek fil-ġabra tiegħek kollha, u f'kull ma jagħmlu jdejk, u tkun tassew ferħan.

Tliet darbiet fis-sena kull raġel f'nofsok għandu jidher quddiem il-Mulej Alla tiegħek fil-post li jkun għażel, fil-festa ta' l-ażżmi, fil-festa tal-ġimghat, u fil-festa ta' l-għerejjex; u m'għandux jidher quddiem il-Mulej idu f'idu. Kulhadd jagħti kemm jista' skond il-barka li jkun tak il-Mulej, Alla tiegħek.

RESPONSORJU Dewt 16:14. 15; Nah 1:15

R/. Fil-festa tiegħek tiffraħ int, uliedek, subjien u bniet, il-Levita u l-barrani, l-iltim u l-armla; * Il-Mulej Alla tiegħek ibierkek u int tkun tassew ferħan.

V/. Araw, fuq il-muntanji hemm riġlejn ta' min iġib l-aħbarijiet it-tajba, ta' min is-sliem ixandar: aghmel bil-ferħ il-festi tiegħek, Ġuda. * Il-Mulej Alla tiegħek ibierkek u tkun tassew ferħan.

LEZZJONI II

Qari mill-Omiliġi ta' l-Isqof San Ġwann Kriżostmu

Tqabadt it-taqbida t-tajba

Pawlu, għalkemm maqful fil-ħabs, kien jgħammar fis-sema; kien jilqa' s-swat u t-tbenġil aktar bil-qalb milli haddieħor jahtaf premju; kien iħobb it-tbatijiet daqs li kieku premju, anzi l-istess tbatija kien iqisha bħala l-premju tiegħu, u għalhekk kien isejjħilha grazzja. Ifhmu sewwa x'ried ifisser. Żgur kien ikun premju għalih li “*nintemm u nkun ma' Kristu*”, kif qal; u minn-naħa l-oħra, kien taħbit għalih li jibqa' ħaj fil-ġisem. B'danakollu, għall-imħabba ta' Kristu, huwa rażżan ix-xewqa tal-premju bix-xewqa tat-taħbit, għax kien iħoss li dan hu aktar meħtieġ.

Li jkun *maqtagħ minn Kristu*, dan kien ikun taħbit u tbatija għalih, wisq aktar minn kull taħbit ieħor, akbar minn kull tbatija oħra; imma li jkun *ma' Kristu*, dan kien il-premju tiegħu li ma bħalu. U madankollu, għall-imħabba ta' Kristu, Pawlu aktar għażel li jkun maqtagħ minnu milli miegħu.

Għandu mnejn xi hadd malajr jaqbad u jgħid li dan kollu kien ħelu bħal Pawlu minħabba Kristu. Tajjeb, jien ukoll ngħid hekk, għax dak li lilna jdejjaqna,

għalih kien l-aqwa għaxxa tiegħu. Ma għandix għalfejn insemmi l-perikli u t-taħbit li għadda minnhom. Huwa garrab niket bla qjies, u għalhekk qal: *Min hu marid u m'iniex marid miegħu jien? Min hu dak li jsib min ifixklu u jien ma nħossnix imbaqbaq?*

Imma nitlobkom biex mhux biss tistagħgħbu b'dan l-eżempju kbir ta' virtù, imma wkoll biex tkunu tixbhuh: għax b'hekk nistgħu naqsmu miegħu fil-premju.

Jekk xi hadd jikseb il-merti li kiseb Pawlu, għad jieħu wkoll l-istess premju tiegħu. Hawn xi hadd jistagħgħeb meta jismagħna ngħidu dan? Mela ha jisma' lil Pawlu stess xi jgħid: *Tqabadt it-taqbida t-tajba, qal, temmejt il-girja, ħarist il-fidi; mill-bqija hemm merfugħa għalija l-kuruna tal-gustizzja, li biha f'dak il-jum iħallasni l-Mulej, l-Imħallef gust, u mhux lili biss, imma wkoll lil dawg kollha li jkunu għexu bix-xewqa tad-dehra tiegħu.*

Mela ladarba Alla joffri l-kuruna tal-glorja xorta waħda lil kulhadd, ejjew inħabirku lkoll biex ikun jisthoqqilna l-gid kollu mwiegħed lilna.

Ma għandniex inħarsu biss lejn il-kobor u l-għoli tal-virtujiet ta' Pawlu, anqas lejn l-ispirtu mħejji u l-fehma sħiħa li bihom sħaqqqu grazzja bħal din, iżda għandna nqisu wkoll il-mod kif hu jrid isieheb lilna miegħu f'dan kollu. B'hekk, dak li hu tassew tqil għalina jsirilna ħafif u ħelu, u, wara t-taħbit ta' dawn l-erbat ijiem hawnhekk, aħna wkoll nieħdu għal dejjem il-kuruna tal-ward li ma jidbielx, bil-grazzja u l-ħniena ta' Sidna Ġesù Kristu, li tiegħu hi l-glorja u s-setgħa, issa u dejjem, u għal dejjem ta' dejjem. Ammen.

RESPONSORJU 1 Tim 6:11-12; Tit 2:1

R/. Int, bniedem ta' Alla, fittex li jkollok il-gustizzja, it-tjieba, il-fidi, l-imħabba, is-sabar, il-ħlewwa. * Tqabad it-taqbida t-tajba tal-fidi, qis li tirbaħ il-ħajja ta' dejjem.

V/. Għallem skond id-duttrina vera. * Tqabad it-taqbida tajba tal-fidi, qis li tirbaħ il-ħajja ta' dejjem.

TALBA

O Alla, int żejjint li San Timotju u 'l San Titu bil-virtujiet ta' l-Appostli; agħtina l-għajnuna tat-talb tagħhom, biex ngħixu ħajja sewwa u tajba f'din l-art, u jisthoqqilna naslu fis-sema pajjiżna. B'İbnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Għażilhom Kristu saċerdoti tiegħu,
biex joffru s-sagrificċju 'l Alla l-Għoli,
u b'għożża kbira mingħajr heda jirgħu
lill-poplu tiegħu.

B'hegga qaddisa ħarsu d-don tal-barka
mogħtija lilhom, hażżmu sew ġenbejhom;
hejjew l-imsiebaħ tagħhom, u żammewhom
mixgħula dejjem.

In-nghas qatt m'għamel bihom, baqgħu jishru
sakemm ġie s-Sid, u minnufih, kif ħabbat,
ħargu jilqgħuh, bil-hena jfur minn qalbhom,
ħa jkunu miegħu.

Sultan tas-slaten, Alla l-ħaj ta' dejjem,
ilqa' t-tifhir mill-ħlejjaq kollha tiegħek;
titla' quddiemek għanja dejjem ġdida
ta' ferħ u glorja. Ammen.

SALMODIJA

Ant. 1: Inxandru fil-għodu t-tjieba tiegħek, Mulej, u billejl il-fedeltà tiegħek.

Salm 91 (92)

Tajjed li nfahħru l-Mulej, *
li ngħannu lil ismek, inti l-Għoli,
Inxandru fil-għodu t-tjieba tiegħek, *
u billejl il-fedeltà tiegħek,
fuq l-għaxar kordi u fuq l-arpa, *
u bid-daqq taċ-ċetra.

Għax inti, Mulej, ferraħtni b'għemilek; *
għal għemil idejk jien ngħanni bil-ferħ.

Kemm huma kbar, Mulej, l-għemejjel tiegħek, *
kemm huma għolja ħsibijietek!
Il-bniedem bla moħħ ma jagħrafhomx, *
u l-iblah ma jifhimhomx.
Mqar jekk iħaddru bħall-ħaxix il-ħżiena, *
u jwarrdu dawk kollha li jagħmlu l-ħażen,
lkoll għad jinqerdu għal dejjem; *
imma inti, Mulej, għal dejjem fl-għoli.

Għax l-għedewwa tiegħek, Mulej, †
l-għedewwa tiegħek jintilfu; *
jitferrxu dawk kollha li jagħmlu l-ħażen.
Imma lili daqs gendus saħħaħtni, *
žejt ifuħ sawwabtli fuqi.
Għajnejja jaqgħu fuq l-għedewwa tiegħi, *
widnejja jisimgħu bit-telfa tal-ħżiena li qamu għalija.

Il-bniedem ġust bħall-palma jħaddar, *
bħal ċedru tal-Libanu jikber.
Imħawwlin f'dar il-Mulej, *
iħaddru fil-btieħi tat-tempju ta' Alla tagħna.
Sa fi xjuħithom il-frott jagħmlu, *
kollhom ħajja u ħdura,
biex ixandru li ġust hu l-Mulej, blata tiegħi, *
u ebda qerq ma jinsab fih.
Glorja.

Ant. 1: Inxandru fil-għodu t-tjieba tiegħek, Mulej, u bil-lejl il-fedeltà tiegħek.

Ant. 2: Aghrfu l-kobor ta' Alla tagħna.

Kantiku Dewt 32:1-12

Agħtu widen, smewwiet, ħa nitkellem, *
ħa tisma' l-art il-kliem ta' fommi.
Ħa jinżel tagħlimi bħax-xita, *
u kliemi bħal qtar tan-nida,
bħal irxiex fuq raba' jħaddar, *

bħal bexxa xita fuq il-ħxejjex.

Jien isem il-Mulej se nxandar; *
aħrfu l-kobor ta' Alla tagħna.
Hu l-Blata tagħna; perfett għemilu; *
u ġusti triqatu kollha.
Ta' kelmtu Alla, u ma jqarraqx; *
Hu Alla ġust u sewwa.

Ġiebu ruħhom ħażin miegħu, †
m'humieħ iżjed uliedu
minħabba l-għajb tagħhom; *
kollu qerq u tagħwiġ dan in-nisel.
Mela hekk lill-Mulej tafuhulu, *
ja poplu iblah u bla għaqal?
M'hux hu missierek li nisslek, *
li sawwrek u għamlek poplu?

Ftakar fil-jiem ta' dari, *
qis is-snin, iż-żmien li gerbeb;
staqsi lil missierek u jurik, *
lix-xjuħ tiegħek u jgħidulek.

Meta Alla l-Għoli ta lill-ġnus artijiethom *
u fired il-bnedmin minn xulxin,
qata' l-limiti ta' l-art lill-popli *
skond l-għadd ta' wlied Alla.
Imma sehem il-Mulej hu l-poplu tiegħu, *
Ġakobb il-wirt li messu.

F'art imwarrba mar isibu, *
f'deżert waħxi u bla nies.
Hu qagħad madwaru u għallmu, *
u ħarsu bħal ħbub għajnejh.
Bħalma l-ajkla l-bejta ttajjar, *
u tisseqker fuq il-frieħ tagħha,
hekk huwa l-ġwienah firex, *
ħadu u refgħu fuqhom.
Il-Mulej waħdu kien il-mexxej tiegħu, *
ma kellux miegħu alla barrani.

Glorja.

Ant. 2: Aghrfu l-kobor ta' Alla tagħna.

Ant. 3: Kemm hu kbir ismek, Mulej, fl-art kollha!

Salm 8

Mulej, Sid tagħna, *
kemm hu kbir ismek fl-art kollha!

Int qeghedt is-sebh tieghek *
il fuq mis-smewwiet.
Int, li s-sebh tieghek jghannih *
fomm it-tfal u t-trabi tal-ħalib;
int, li bnejt sur kontra l-għedewwa, *
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, *
il-qamar u l-kwiekeb li int qeghedt fihom!
X'inhu l-bniedem biex tiftakar fih, *
bin il-bniedem, biex taħseb fih?
Ftit inqas mill-allat għamiltu, †
bis-sebh u l-gmiel żejjintu, *
qeghedtu fuq l-għemejjel kollha ta' idejk!
Kollox taht riġlejk qeghedtlu: *
in-nagħaġ u l-baqar kollha, sa l-bhejjem tax-xagħri;
l-għasafar ta' l-ajru u l-ħut tal-baħar, *
dak kollu li jterraq fil-baħar.

Mulej, Sid tagħna, *
kemm hu kbir ismek fl-art kollha!
Glorja.

Ant. 3: Kemm hu kbir ismek, Mulej, fl-art kollha!

LEZZJONI QASIRA Lhud 13:7-9a

Ftakru f'dawk li jmexxukom, dawk li wasslulkom il-kelma ta' Alla; aħsbu fuq it-tmiem ta' ħajjithom, imxu fuq l-eżempju tal-fidi tagħhom. Ġesù

Kristu hu dak li kien, fl-imghoddi, issa u ghal dejjem. Thallux li tingibdu 'l barra mit-triq b'tagħlim xorta oħra u barrani.

RESPONSORJU QASIR

R/. Fuqek, Ġerusalemm, * Qegħedt l-għassiesa. Fuqek.

V/. Lejl u nhar ma jiqfux ixandru isem il-Mulej. * Qegħedt l-għassiesa. Glorja. Fuqek.

Ant. tal-kantiku ta' Żakkarija:

Xandar il-kelma, sus wara l-fidili f'hin f'waqtu jew le, çanfar, widdeb, wissi bis-sabar kollu u bit-tagħlim.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-ġustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *

u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Xandar il-kelma, sus wara l-fidili f'hin f'waqtu jew le, ċanfar, widdeb, wissi bis-sabar kollu u bit-tagħlim.

PREĊI

Kristu hu r-ragħaj it-tajjeb li ta ħajtu għan-nagħaġ tiegħu. Inroddulek ħajr, u fiċ-ċokon tagħna nitolbuh u ngħidulu:

Irgħa l-poplu tiegħek, Mulej.

Kristu, int għoġbok tqiegħed fil-Knisja tiegħek rghajja qaddisin bħal eżempju tat-tjieba u l-imħabba tiegħek:

- ibqa' uri l-ħniena tiegħek magħna b'rgħajja bħalhom.

Int għadek taqdi l-uffiċċju ta' ragħaj spiritwali permezz ta' dawk li tqiegħed f'ismek fuq il-merħla tiegħek:

- zommna dejjem fit-triq it-tajba taħt il-ħarsien tal-mexxejja tagħna.

Bil-qaddisin tiegħek, li f'idejhom tafda l-popli, turina lilek innifsek bħala t-tabib tar-ruħ u tal-ġisem:

- kompli fina bla heda l-ministeru tal-ħajja u l-qdusija.

Int tipprovdi bnedmin qaddisa biex jirgħu l-merħla tiegħek bl-għaqal u bl-imħabba;

- xerred id-doni tiegħek fuq ir-rgħajja spiritwali tagħna f'dawn il-gzejjer biex jagħharfu jqaddisuna.

Missierna

Talba

O Alla, int żejjint li San Timotju u 'l San Titu bil-virtujiet ta' l-Appostli; agħtina l-għajnuna tat-talb tagħhom, biex ngħixu ħajja sewwa u tajba f'din l-art, u jisthoqqilna naslu fis-sema pajjiżna. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. **Ammen.**

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlieni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spiritu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejki it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjed,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tibdil lill-ħlejjaq triegi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant. 1 Il-Mulej jgħid: Is-smewwiet u l-art jgħaddu, imma kliemi ma jgħaddix.

Salm 118 (119):81-88

XI (Kof)

Ninfena bix-xewqa tas-salvazzjoni tiegħek; *
jien nittama fil-kelma tiegħek.
Għejew għajnejja jistennew il-wegħda tiegħek; *
u jien nistaqsi: "Meta se tfarragħni?"

Sirt qisni ġild immixxef fid-duħħan; *
imma ma nsejtx il-kmandamenti tiegħek.
Kemmm se jdum jistenna l-qaddej tiegħek? *
Meta se tagħmel haqq minn dawk li jħabbtuni?
Haffru l-kburin ħofra għalija, *
dawk li ma jimxux skond il-ligi tiegħek.

Sewwa huma l-kmandamenti tiegħek kollha; *
għinni int, meta bil-qerq iħabbtuni.

Għal ffit ma qerdunx minn din l-art; *
imma jien ma ħallejtx il-preċetti tiegħek.
Fit-tjieba tiegħek agħtini l-ħajja; *
u jiena nħares il-preċetti ta' fommok.

Glorja.

Ant. 1 Il-Mulej jgħid: Is-smewwiet u l-art jgħaddu, imma kliemi ma jgħaddix. **Ant. 2** Mulej, int sirt kenn għalija, torri qawwi quddiem l-għadu.

Salm 60 (61)

Isma', o Alla, l-għajta tiegħi, *
agħti widen għat-talba tiegħi.
Minn truf l-art lilek insejjaħ, *
meta nkun qalbi maqtugħa;
minn hemm inti mexxini *
lejn il-fortizza fuq l-għolja.

Għax int sirt kenn għalija, *
torri qawwi quddiem l-għadu.
M'hux li kont ngħix f'għamartek għal dejjem, *
nistkenn għas-satra ta' gwenħajk!
Għax int, o Alla, smajt il-wegħda tiegħi, *
u tajtni l-wirt ta' min iqim lil ismek.

Lis-sultan kattarlu ż-żmien ta' ħajtu; *
ikunu snin ħajtu minn nisel għal nisel.
Isaltan quddiem Alla għal dejjem. *
Aghmel li jħarsuh it-tjieba u l-fedeltà.

Hekk infahħar ismek għal dejjem, *
jien u nrodd kuljum il-wegħdiet tiegħi.
Glorja.

Ant. 2 Mulej, int sirt kenn għalija, torri qawwi quddiem l-għadu.

Ant. 3 Mill-biża ta' l-għadu ħarisli ħajti, Mulej.

Salm 63 (64)

Isma', o Alla, lehen it-tnehid tiegħi; *
mill-biża' ta' l-għadu ħarisli ħajti.
Aħbini mill-konfoffa tal-ħżiena, *
mit-tixwix ta' dawk li jagħmlu l-ħażen,
dawk li jsinnu bħal sejf ilsienhom, *
jitfgħu kliem iebes bħal vleġeġ,
biex mill-moħba jolqtu 'l min hu bla ħtija, *
jolqtuh għal għarrieda, bla biża' ta' xejn.
Moħħhom sħiħ fil-ħsieb ħażin tagħhom, †
jiftiehm u kif jonsbu bil-moħbi, *
u jgħidu: "Min se jarana?"
Ifittxu l-ħażen, †
ifasslu pjan maħsub sewwa. *
Min jifhem moħħ u qalb il-bniedem!

Imma Alla bil-vleġeġ jolqothom; *
f'daqqa waħda jimtlew kollhom ġrieħi.
Minħabba lsienhom isiru ħerba; *
kull min jarahom iħarrek rasu.
U lkoll jimtlew bil-biża' ta' Alla,
u għemilu jxandru, *
u jifhmu sewwa kull ma għamel.

Jifraħ il-ġust fil-Mulej u fih jistkenn; *
jiftaħru dawk kollha ta' qalbhom safja.
Glorja.

Ant. 3 Mill-biża ta' l-għadu ħarisli ħajti, Mulej.

Fid-Disgħa ta' filghodu

LEZZJONI QASIRA Dewt 8:5b-6

Bħalma bniedem jgħallem lil ibnu, hekk jgħallmek il-Mulej, Alla tiegħek.
Mela ħares il-kmandamenti tal-Mulej, Alla tiegħek, biex timxi fi triqatu u
jkollok il-biża' tiegħu.

V/. Il-biża' tal-Mulej sincier, u jibqa' għal dejjem.

R/. Il-ġudizzji tal-Mulej sewwa, u mseddqa għalkollox.

TALBA

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

F'Nofsinhar

LEZZJONI QASIRA

1 Slat 2:2b-3

Qawwi qalbek u ohrog ta' raġel. Hares il-ligi tal-Mulej Alla tiegħek: imxi fit-triqat tiegħu, u oqgħod għall-ligijiet, għat-twissijiet, għad-digrieti u għall-preċetti li għamel hu, biex f'kull ma tagħmel issib ir-riżq.

V/. Mulej, mexxini mill-mogħdija tal-kmandamenti tiegħek.

R/. Għax fiha nsib l-għaxqa tiegħi.

TALBA

Heġġigna, Mulej, bin-nar ta' l-imħabba ta' dejjem, u tħallih qatt jonqos fina, biex bi mħabba waħda u sħiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

Fit-Tlieta ta' wara nofsinhar

Ant. Qalet Marija: Xi tfisser din it-tislama? Inħossni mħawwda fija nnifsi: se ngib fid-dinja s-Sultan, u xubiti tibqa' bla mittiefsa.

LEZZJONI QASIRA Ġer 6:16

Ieqfu fit-triqat, u ħarsu; staqsu dwar il-mogħdijiet ta' żmien ilu, liema hi t-triq it-tajba, u imxu fiha, halli ssibu l-mistrieħ tagħkom.

V/. Il-preċetti tiegħek wirti għal dejjem.

R/. Huma l-għaxqa ta' qalbi.

TALBA

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.